



# డివిజన్ల సమగ్రాభివృద్ధి లక్ష్యం : ఎమ్మెల్యే బండారి

చర్లపల్లి, డిసెంబర్ 12 : ఉప్పల్ నియోజకవర్గ పరిధిలోని డివిజన్ల సమగ్రాభివృద్ధి కృషి చేయనున్నట్లు ఎమ్మెల్యే బండారి లక్కా రెడ్డి అన్నారు. మంగళవారం చర్లపల్లి డివిజన్ బీఆర్ఎస్ నాయకులతో కలిసి స్థానిక కార్పొరేటర్ బొంతు శ్రీదేవి.. ఎమ్మెల్యేను కలిసి సన్మానించారు. ఈ సందర్భంగా ఎమ్మెల్యే మాట్లాడుతూ.. నియోజకవర్గ పరిధిలోని కాలనీల అభివృద్ధికి తగు చర్యలు తీసుకుంటామని, కాలనీల్లో పెండింగ్లో ఉన్న అభివృద్ధి పనులను త్వరితగతిన పూర్తి చేసేందుకు చర్యలు తీసుకుంటామన్నారు. ముఖ్యంగా కాలనీల్లో నెలకొన్న సమస్యలను తన దృష్టికి తీసుకువస్తే వెంటనే పరిష్కరించేందుకు చర్యలు తీసుకుంటామని తెలిపారు. ఈ కార్యక్రమంలో నాయకులు నేమూరి మహేశ్ గౌడ్, బీఆర్ఎస్ నాయకులు, వివిధ కాలనీల ప్రతినిధులు పాల్గొన్నారు.




ఎమ్మెల్యే బండారి లక్కారెడ్డిని కలిసిన కార్పొరేటర్ బొంతు శ్రీదేవి, బీఆర్ఎస్ నాయకులు, తదితరులు

మంగళవారం ఈసీఎల్ ఛౌరస్తాలోని సాయిబాబా ఆలయం వద్ద మేధుల్ జిల్లా వాసవిమిత్ర మండలి ఆధ్వర్యంలో చేపట్టిన అమావాస్య అన్నదాన కార్యక్రమాన్ని ఎమ్మెల్యే ప్రారంభించారు. ఈ సందర్భంగా ఆయన మాట్లాడుతూ.. అన్ని వర్గాల సంక్షేమానికి తన వంతు కృషి చేయనున్నట్లు తెలిపారు. ఈ కార్యక్రమంలో ప్రతినిధులు రేబెల్లి శ్రీనివాస్ గుప్తా, రామిని తిరుమలేశ్ గుప్తా, గంప కృష్ణ తదితరులు పాల్గొన్నారు.

## వాసవి మిత్ర మండలి కృషి హర్షణీయం

పేద ప్రజల సంక్షేమం కోసం వాసవి మిత్ర మండలి చేస్తున్న కృషి హర్షణీయమని ఎమ్మెల్యే బండారి లక్కారెడ్డి అన్నారు.

# సమస్యల పరిష్కారానికి కృషి



ఎమ్మెల్యే మర్రి రాజశేఖర్ రెడ్డి

బోయినపల్లిలోని కార్యాలయంలో ఎమ్మెల్యే మర్రి రాజశేఖర్ రెడ్డిని అభినందిస్తున్న అల్పాల్ సర్కిల్ నేతలు, మహిళా నేతలు

మల్కాజిగిరి, డిసెంబర్ 12: ప్రజల సమస్యలను పరిష్కరించడానికి కృషి చేస్తామని మల్కాజిగిరి ఎమ్మెల్యే మర్రి రాజశేఖర్ రెడ్డి అన్నారు. మంగళవారం బోయినపల్లిలోని కార్యాలయంలో ఎమ్మెల్యేను పలువురు నాయకులు కలిసి అభినందించారు. ఈ సందర్భంగా ఎమ్మెల్యే మాట్లాడుతూ..

కాలనీలు, బస్టిల్లో ప్రజలకు మౌలిక సదుపాయాలు కల్పిస్తామని అన్నారు. ఎన్నికల సమయంతో బీఆర్ఎస్ పార్టీ గెలుపు కోసం పనిచేసిన వారికి కృతజ్ఞతలని అన్నారు. ఈ కార్యక్రమంలో మల్కాజిగిరి సర్కిల్ పార్టీ మహిళా అధ్యక్షురాలు సంధ్య, జయశ్రీ, వాసంతి, లావణ్య, సంపత్ తదితరులు పాల్గొన్నారు.

## ఎమ్మెల్యే బండారికి జ్ఞాపిక అందజేత



ఉప్పల్ ఎమ్మెల్యేగా భారీ మెజార్టీతో గెలుపొందిన బండారి లక్కారెడ్డిని మంగళవారం నాచారం డివిజన్ కార్పొరేటర్, జీఎస్ఎంసీ స్టాండ్లింగ్ కమిటీ మెంబర్ శాంతిసాయిజెన్ శేఖర్ కలిశారు. ఈ సందర్భంగా ఎమ్మెల్యేకు శుభాకాంక్షలు తెలియజేసి, అసెంబ్లీలో ప్రమాణస్వీకారం చేస్తున్న ఫోటోను అందజేశారు. ఈ కార్యక్రమంలో గ్రేటర్ బీఆర్ఎస్ నాయకులు సాయిజెన్ శేఖర్, సాయికుమార్, సాయిదేవ్, సాహితీ, తదితరులు పాల్గొన్నారు.

- ఉప్పల్, డిసెంబర్ 12

## వైభవంగా అయ్యప్ప మహా పడిపూజ



ఉప్పల్ గాంధీనగర్లో వంశీ గురుస్వామి ఆధ్వర్యంలో మంగళవారం 18వ అయ్యప్పస్వామి మహా పడిపూజను వైభవంగా నిర్వహించారు. ఈ పూజకు ఎమ్మెల్యే బండారి లక్కారెడ్డి, తదితరులు హాజరయ్యారు. ఈ సందర్భంగా ఎమ్మెల్యేను అయ్యప్ప భక్తులు శాలువా, పూలమాలలతో సత్కరించారు. ఈ కార్యక్రమంలో బీఆర్ఎస్ నాయకులు ఆకుల మహేందర్, అన్న బాలకృష్ణ, పంగ రాజేశ్వర్ రెడ్డి, రాజా లింగాయత్, రావుల సవీన్ గౌడ్, రోశయ్య పాల్గొన్నారు.

- కాప్రా, డిసెంబర్ 12

## సప్తగిరి కాలనీ సమస్యలు పరిష్కరిస్తాం..

కాప్రా, డిసెంబర్ 12 : కాప్రా డివిజన్, సప్తగిరి కాలనీలో నెలకొన్న సమస్యలు పరిష్కరిస్తామని స్థానిక కార్పొరేటర్ స్వర్ణరాజు అన్నారు. మంగళవారం సప్తగిరి కాలనీలో ఆయన పాదయాత్ర నిర్వహించారు. ఈ సందర్భంగా కాలనీలో తాగునీటి సరఫరా, డ్రైనేజీ, పార్కు సమస్యలు తీర్చాలని కాలనీవాసులు కార్పొరేటర్ కు వినతిపత్రం ఇచ్చారు. తాగునీటి సరఫరా సమస్యపై కార్పొరేటర్.. జలమండలి మేనేజర్ రోహిత్, డీజీఎం సతీష్ తో మాట్లాడారు. డిసెంబర్

నెలాఖరు వరకు డ్రైనేజీలైన్ నిర్మాణం, నీటి సరఫరా అయ్యేలా చూస్తామని తెలిపారు. కాలనీలో ముళ్లపాదలతో నిండి ఉన్న పార్కును అభివృద్ధి చేయాలని హార్దికల్పర్ అధికారులకు కార్పొరేటర్ సూచించారు. ఈ కార్యక్రమంలో కాలనీ నూతన వెల్డర్ అనేసియేషన్ ప్రతినిధులు రమాకాంత్, శ్రీనివాస్, శ్రీకాంత్, రాజేశ్వరశర్మ, విజయనారధి, వనజ, స్థానిక నాయకులు పవన్ కుమార్, రిజ్వాన్, తదితరులు పాల్గొన్నారు.

## పజ్జాల మణిపాల్ రెడ్డి సేవలు మరువలేనివి..

చర్లపల్లి, డిసెంబర్ 12 : పేద ప్రజల సంక్షేమానికి దివంగత పజ్జాల మణిపాల్ రెడ్డి చేసిన కృషి మరువలేనిదని, సేవా కార్యక్రమాల కోసం కమలానగర్ స్మార్టి లయన్స్ క్లబ్ ను స్థాపించారని ఎవెన్ రావునగర్ డివిజన్ మాజీ కార్పొరేటర్ పావనీమణిపాల్ రెడ్డి, స్మార్టి లయన్స్ క్లబ్ అధ్యక్షురాలు మల్కా రమాదేవిలు అన్నారు. పజ్జాల మణిపాల్ రెడ్డి జయంతి సందర్భంగా ఆయన జ్ఞాపకార్థం, మాజీ కార్పొరేటర్ పావనీమణిపాల్ రెడ్డి, కాప్సె రెడ్డి, కమలానగర్ స్మార్టి లయన్స్ క్లబ్ ఆధ్వర్యంలో మంగళవారం ప్రభుత్వ పాఠశాలలో ఏర్పాటు చేసిన ఆర్కైవ్ వాటర్ ప్లాంట్ ను ప్రారంభించారు. ఈ సందర్భంగా వారు మాట్లాడుతూ.. పేద ప్రజల సంక్షేమం కోసం నిరంతరం మణిపాల్ రెడ్డి కృషి చేశారని, స్మార్టి లయన్స్ క్లబ్ ను స్థాపించి పట్టణ ప్రాంతాలతో పాటు గ్రామీణ ప్రాంతాల్లో సేవా కార్యక్రమాలు చేపట్టారని వారు గుర్తు చేశారు. ఈ కార్యక్రమంలో స్మార్టి లయన్స్ క్లబ్ ప్రతినిధులు పద్మజ, యశోద, సుధాకర్ రెడ్డి, ఉప్పిడి దేవేందర్ రెడ్డి, లక్ష్మారెడ్డి, సింగం రాజు, పెంచల సురేందర్, గోపర్లన్, కుందనపల్లి సర్వంహ, బాల్ సర్వంహ, మూలవర్తి శ్రీనివాస్, రఫీక్ పాల్గొన్నారు.

## పారిశుధ్య సిబ్బంది అంకితభావంతో పనిచేయాలి

చర్లపల్లి, డిసెంబర్ 12 : జీహెచ్ఎంసీ సర్కిల్ పారిశుధ్య విభాగం సిబ్బంది అంకిత భావంతో పనిచేసి గుర్తింపు తీసుకురావాలని చర్లపల్లి డివిజన్ కార్పొరేటర్ బొంతు శ్రీదేవి అన్నారు. మంగళవారం కుషాయిగూడ వార్డు కార్యాలయం, చర్లపల్లి బస్ స్టాండ్ వద్ద పారిశుధ్య సిబ్బందికి జీహెచ్ఎంసీ శానిటేషన్ కిట్స్ ను ఆమె పంపిణీ చేశారు. ఈ సందర్భంగా ఆమె మాట్లాడుతూ.. పారిశుధ్య సిబ్బంది శానిటేషన్ పనులను వేగవంతం చేసి క్లీన్, స్వచ్ఛ పద్ధతిగా తీర్చిదిద్దడంలో భాగ

స్వాములు కావాలని సూచించారు. డివిజన్ లో పారిశుధ్య పనులను వేగవంతం చేయడంతో పాటు సమస్యలు ఉంటే తన దృష్టికి తీసుకురావాలన్నారు. అదేవిధంగా ప్రతి ఒక్కరూ తమ పరిసరాలను పరిశుభ్రంగా ఉంచుకోవాలని సూచించారు. ఈ కార్యక్రమంలో శానిటేషన్ ఎన్ఎఫ్ఎల్ నరేశ్ కుమార్, రాజుకుమార్, లక్ష్మి, జవాన్ రాజేంద్ర్ పాటు పెద్ద సంఖ్యలో పారిశుధ్య సిబ్బంది, బీఆర్ఎస్ నాయకులు, తదితరులు పాల్గొన్నారు.



## మహంకాళి అమ్మవారికి పూజలు

సికింద్రాబాద్ లోని మహంకాళి అమ్మవారికి మల్కాజిగిరి ఎమ్మెల్యే మర్రి రాజశేఖర్ రెడ్డి దంపతులు పూజలు నిర్వహించారు. ఎమ్మెల్యేగా ఎన్నికైన తర్వాత మర్రి రాజశేఖర్ రెడ్డి, మర్రి మమతారెడ్డి దంపతులు మంగళవారం అమ్మవారిని దర్శించుకున్నారు.

- మల్కాజిగిరి, డిసెంబర్ 12

## 17నుంచి ధనుర్మాస ఉత్సవాలు

నేరేడ్ మెట్, డిసెంబర్ 12: ఆనంద్ బాగ్ ఛౌరస్తాలోని శ్రీలక్ష్మీ వేంకటేశ్వరస్వామి దేవాలయంలో ఈనెల 17 నుంచి జనవరి 14 వరకు శ్రీవారి ధనుర్మాస ఉత్సవాలు నిర్వహిస్తున్నామని దేవాలయ కార్యనిర్వాహణాధికారి రవీంద్రారెడ్డి మంగళవారం ఓ ప్రకటనలో పేర్కొన్నారు. ఈ సందర్భంగా స్వామివారికి తెల్లవారుజామున ప్రత్యేక కార్యక్రమాలు నిర్వహిస్తామని దేవాలయ ప్రధాన అర్చకులు ముడుంబై వెంకటరమణా చార్వలు, తులసీ వెంకటరమణాచార్వలు తెలిపారు.



## పోటీ ప్రపంచంలో విద్యార్థులు రాణించాలి..

మల్కాజిగిరి, డిసెంబర్ 12: పోటీ ప్రపంచంలో విద్యార్థులు అన్ని రంగాల్లో రాణించాలని లయాలా కాలేజీ ప్రిన్సిపాల్, పాదర్ జోజి రెడ్డి అన్నారు. హైదరాబాద్ గోల్కొండలోని ఆర్డీ సెంటర్ స్టేడియంలో ఈనెల 9, 10న జరిగిన రన్సింగ్, హైజంప్, లాంగ్ జంప్, హార్టిల్స్, జావలీన్ థ్రో, రిలే రేస్ ఇంటర్ కాలేజీ టోర్నమెంట్స్ లో అల్పాల్ లోని లయాలా కాలేజీ విద్యార్థులు బంగారు, రజత, కాంస్య ట్రోఫీలను గెలుచుకోగా.. వారిని ప్రిన్సిపాల్ పాదర్ జోజి రెడ్డి అభినందించారు. ఈ కార్యక్రమంలో వైస్ ప్రిన్సిపాల్ పాదర్ జోసెఫ్ కుమార్, ఫిజికల్ డైరెక్టర్ సందీప్ రెడ్డి, హర్షవర్ధన్, ప్రణతిలాలిత్య, శ్రీవైష్ణవి, రమేష్, రోహిత్, జీవన్, జెనియా సయ్యద్, తదితరులు పాల్గొన్నారు.



గోల్కొండలోని ఆర్డీలరి సెంటర్ స్టేడియంలో జరిగిన ఇంటర్ కాలేజీ టోర్నమెంట్స్ లో ట్రోఫీలు గెలుచుకున్న విద్యార్థులు

## దశలవారిగా అభివృద్ధి పనులు

మల్కాపూర్, డిసెంబర్ 12 : మీర్పేట్ హెచ్బీకాలనీ డివిజన్ పరిధిలో ఎలాంటి సమస్యలు లేకుండా దశలవారిగా అభివృద్ధి పనులు చేపడుతున్నట్లు కార్పొరేటర్ ప్రభుదాస్ అన్నారు. మంగళవారం రాజీవ్ నగర్ కాలనీలో జరుగుతున్న సీసీ రోడ్డు పనులను ఇంజనీరింగ్ అధికారులతో కలిసి ఆయన పరిశీలించారు. ఆయన మాట్లాడుతూ.. జరుగుతున్న పనుల్లో నాణ్యతా ప్రమాణాలు పాటించాలని సూచించారు.